



PARLAMENT EWROPEW

2009 - 2014

Kumitat għall-Affarijiet Kostituzzjonali

2013/2119(INI)

26.11.2013

OPINJONI

tal-Kumitat għall-Affarijiet Kostituzzjonali

għall-Kumitat għall-Affarijiet Legali

dwar id-29 Rapport Annwali dwar il-Monitoraġġ tal-Applikazzjoni tal-Liġi tal-UE (2011)
(2013/2119(INI))

Rapporteur għal opinjoni: Morten Messerschmidt

PA_NonLeg

SUGĠERIMENTI

Il-Kumitat għall-Affarijiet Kostituzzjonali jistieden lill-Kumitat għall-Affarijiet Legali, bhala l-kumitat responsabli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

1. Jiġbed l-attenzjoni għall-fatt li l-ftehim bejn l-istituzzjonijiet tal-UE dwar id-dikjarazzjonijiet li jiddefinixxu r-relazzjoni bejn il-komponenti tad-direttiva u l-partijiet korrispondenti tal-istrumenti ta' traspożizzjoni nazzjonali ("tabelli ta' korrelazzjoni") daħal fis-seħh fl-1 ta' Novembru 2011 u għalhekk ma kienx possibbli li ssir valutazzjoni tal-implimentazzjoni tiegħu f'dan ir-rapport annwali;
2. Jistenna mill-Kummissjoni l-ewwel revizjoni ta' dawn id-dikjarazzjoni sal-1 ta' Novembru, kif imwiegħed fir-rapport annwali;
3. Jesprimi t-thassib tiegħu dwar iż-żieda kostanti fil-ksur ta' traspożizzjoni tardiva min-naħa tal-Istati Membri, inkwantu fi tmiem l-2011 kienu għadhom miftuhin 763 proċediment ta' traspożizzjoni tardiva, ċifra li tirrappreżenta żieda ta' 60 % meta mqabbla ma' dik ekwivalenti tas-sena preċedenti;
4. Josserva li, fi tmiem l-2011, il-Kummissjoni ressqet rikors lill-Qorti tal-Ġustizzja għall-ewwel ksur ta' traspożizzjoni tardiva b'talba ta' sanzjonijiet finanzjarji skont l-Artikolu 260(3) tat-TFUE;
5. Huwa tal-fehma li l-implimentazzjoni tal-pjattaforma tal-EU Pilot għandha bżonn tissaħħah f'termini ta' trasparenza għal dak li għandu x'jaqsam mal-ilmenti; jitlob li jingħata l-aċċess għall-bażi tad-data li fiha huma miġbura l-ilmenti kollha, bil-għan li l-Parlament jkun jista' jaqdi l-kompitu tiegħu ta' kontroll tar-rwol tal-Kummissjoni bhala gwardjan tat-Trattati;
6. Jenfasizza l-importanza tat-trasparenza fil-proċeduri ta' ksur, mhux l-inqas fid-dawl tal-possibilità għall-Parlament li jissorvelja l-applikazzjoni tal-liġi tal-Unjoni;
7. Josserva li ċ-ċittadini, l-organizzazzjonijiet tas-soċjetà ċivili u l-kumpaniji jistgħu jressqu lmenti lill-Kummissjoni biex jirrapportaw in-nuqqas ta' konformità mal-liġi tal-UE min-naħa tad-diversi livelli tal-awtoritajiet tal-Istati Membri; jistieden lill-Kummissjoni tiggarrantixxi t-trasparenza tal-proċeduri ta' ksur li għaddejjin billi tinforma liċ-ċittadini fil-hin u b'mod xieraq bl-azzjoni li ttiehdet bhala risposta għat-talba tagħhom;
8. Jissottolinja l-importanza tal-prattiki amministrattivi tajbin u jappella għall-holqien ta' "kodiċi proċedurali" taht forma ta' regolament, bl-Artikolu 298 tat-TFUE bhala l-bażi ġuridika tiegħu, li jindika l-varji aspetti tal-proċedura ta' ksur.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	26.11.2013
Riżultat tal-votazzjoni finali	+: 16 -: 1 0: 0
Membri preżenti għall-votazzjoni finali	Andrew Henry William Brons, Zdravka Bušić, Carlo Casini, Andrew Duff, Ashley Fox, Gerald Häfner, Stanimir Ilchev, Morten Messerschmidt, Sandra Petrović Jakovina, Paulo Rangel, Rafał Trzaskowski, Manfred Weber, Luis Yáñez-Barnuevo García
Sostitut(i) preżenti għall-votazzjoni finali	Zuzana Brzobohatá, Isabelle Durant, Helmut Scholz
Sostitut(i) (skont l-Artikolu 187(2)) preżenti għall-votazzjoni finali	Leonardo Domenici